

DELI MEHMED

Ulo kay ulo ekh chhavo. Samo ekh phuriday isi les. Dat nanay les. Isi len ekh dvoros, o Aleksandroskoro, tsikoro. Akana isi les duy gurunya. Mwrlyava gurunya. Isi les ekh ralos, kate orinela. Orinela, orinela do trin braznws, pala prastela pash pe dayate. Phenela pe dayake:

– Mamo! Kerdan mi trahana? Tarhanitsa kerdan li mange te hav?

Leski day phenela:

– Kerdom, mochho, kerdom! Ala ha!

Avla. Ov si hari kachiki o chhavo. Beshla, hala do trin roya. Ushtela, pala zhala. Pala orinela. Pala avela. Orinela, orinela duy-trin braznes, pala rukinela:

– Mamo-o-o! Kerdan li traanitsa?

Leski day phenela:

– Kerdam, mochho! Kerdam!

Pala zhala, pala hala. Seko dies ikya. Seko dies, seko dies, veche togava orinela o dvoros. Nay-palal veche ko dvoroskoro svorshokos, o ralos..., plakonela o ralos, na dzhal o ralos. Phendyas:

– Mamka mu! Mudardile e gurunya! Nashti!

Akana veche plakondyas but, ikalela veche kasavo truhuli. I savo thulo ama ulo!

Phela:

– Brey! So si kana? Sii ka kerav, be? Ka bichhalav o thagareske! Inache, so ka kerav?

Akana, sar ov si ko drom, nakhna dzhambazya, kola, zhana ko pazari. Nakhna e dzhambazya. Ov phela:

– Ay te aven katka, be!

Okola phende:

– A! So achhilo katka, a?

– Ya len kavka, a?

Lena kodova truhuli, nakhla e dzhambazya.

– Ey, chhavale! Kava truhuli mangava te ingalen les ko thagar. Mangava o thagar te pishinel ekh belezhka, ekh pismo, chi deystvitelno line les leste. Ako nanay, tumare menya chhinava sar kahnyangere!

O dzhambazya darana lestar. Ayde. On na havena vov sar si. Lena kava truhuli I pav-puv, dzhana othe ko thagar, ko thagaresko udar. Kola,